

॥ ఓం నమో వేంకటేశాయ ॥

29.10.2024 మంగళవారం (463వ రోజు)

శ్రీమద్భాగవతం

॥ శ్రీ గురు ప్రార్థనా ॥

గురుర్బ్రహ్మ గురుర్విష్ణుః, గురుర్దేవో మహేశ్వరః ।
గురుస్సాక్షాత్ పరం బ్రహ్మ, తస్మై శ్రీగురవే నమః ॥

॥ శ్రీనివాస ప్రార్థనా ॥

శారదేందు ప్రకాశాయ శారదాగమహేతవే ।
శారదాపతి పూజ్యాయ శ్రీనివాసాయ తే నమః ॥

॥ అథ సంకల్పః ॥

శ్రీమదాదివరాహక్షేత్రే-విరాజమానస్య-నిత్య శుద్ధ బుద్ధ ముక్త స్వభావస్య-లీలా గృహీత
విగ్రహస్య-శ్రీ పద్మావతీ జానేః -అనుగ్రహేణ-అస్మాకం-సర్వేషాం-బుద్ధి శుద్ధ్యర్థం-
విద్యాభివృద్ధ్యర్థం-భక్తి జ్ఞాన వైరాగ్యాది-తదనుకూల-సర్వ సంపత్ సమృద్ధ్యర్థం-
శ్రీ పరమేశ్వరప్రీత్యర్థం-శ్రీమద్భాగవత పాఠం కరిష్యామహే.

అస్య-శ్రీమద్భాగవతస్తోత్ర మహామంత్రస్య-నారద ఋషిః-బృహతీ ఛందః-శ్రీకృష్ణః
పరమాత్మా దేవతా-బ్రహ్మ బీజం-భక్తిః శక్తిః -జ్ఞాన వైరాగ్యే కీలకం-అస్మాకం
శ్రీమద్భాగవత్ప్రసాదసిద్ధ్యర్థే పాఠే వినియోగః ॥

॥ ధ్యానం ॥

నారాయణాశని వరాయుధ సిద్ధిహస్తమ్ ।
వ్యాసప్రసూత శుకవీర సమూహశస్తమ్ ॥
పాపాలిశత్రు పరిమర్దన కామతస్తమ్ ।
శస్త్రాలయం విశత భాగవతం ప్రశస్తమ్ ॥

శ్రీమద్భాగవతం ప్రవచనం - బహుశ్రీ కుప్పా విశ్వనాథ శర్మ గారిచే ప్రారంభం

శ్లోక పారాయణం -శ్రీమాన్ కె.వి.ఎస్.వి.జి.శేషాచార్యులు మరియు
బహుశ్రీ డా. పి.వి.ఎస్.ఎన్. మారుతి గార్లచే...

శ్రీమద్భాగవతం

షష్ఠ స్కంధః

అథ శ్రీమద్భాగవతే పారమహంస్యాం సంహితాయాం షష్ఠస్కంధే పంచదశో_ధ్యాయః

శ్రీశుక ఉవాచ

ఊచతుర్ముతకోపాంతే పతితం మృతకోపమం

శోకాభిభూతం రాజానం బోధయంతౌ సదుక్తిభిః

॥ 6-15-1 ॥

కో_యం స్యాత్తవ రాజేంద్ర భవాన్ యమనుశోచతి

త్వం చాస్య కతమః సృష్టౌ పురేదానీమతః పరం

॥ 6-15-2 ॥

యథా ప్రయాంతి సంయాంతి స్రోతోవేగేన వాలుకాః

సంయుజ్యంతే వియుజ్యంతే తథా కాలేన దేహినః

॥ 6-15-3 ॥

యథా ధానాసు వై ధానా భవంతి న భవంతి చ

ఏవం భూతేషు భూతాని చోదితానీశమాయయా

॥ 6-15-4 ॥

వయం చ త్వం చ యే చేమే తుల్యకాలాశ్చరాచరాః

జన్మమృత్యోర్యథా పశ్చాత్త్వా నైవమధునాపి భోః

॥ 6-15-5 ॥

భూతైర్భూతాని భూతేశః సృజత్యవతి హంత్యజః

ఆత్మసృష్టైరస్వతంత్రైరనపేక్షో_పి బాలవత్

॥ 6-15-6 ॥

దేహేన దేహినో రాజన్ దేహద్దేహో_భిజాయతే

బీజాదేవ యథా బీజం దేహ్యర్థ ఇవ శాశ్వతః

॥ 6-15-7 ॥

దేహదేహివిభాగో_యమవివేకకృతః పురా

జాతివృత్తివిభాగో_యం యథా వస్తుని కల్పితః

॥ 6-15-8 ॥

శ్రీశుక ఉవాచ

ఏవమాశ్వాసితో రాజా చిత్రకేతుర్ద్విజోక్తిభిః

ప్రమృజ్య పాణినా వక్త్రమాధిమ్లానమభాషత

॥ 6-15-9 ॥

రాజోవాచ

కౌ యువాం జ్ఞానసంపన్నా మహిష్యౌ చ మహీయసాం

అవధూతేన వేషేణ గూఢావిహ సమాగతౌ

॥ 6-15-10 ॥

చరంతి హ్యవనౌ కామం బ్రాహ్మణా భగవత్ప్రియాః

మాదృశాం గ్రామ్యబుద్ధీనాం బోధాయోన్మత్తలింగినః

॥ 6-15-11 ॥

కుమారో నారద ఋభురంగిరా దేవలో_సితః

అపాంతరతమో వ్యాసో మార్కండేయో_ధ గౌతమః

॥ 6-15-12 ॥

వసిష్ఠో భగవాన్ రామః కపిలో బాదరాయణిః

దుర్వాసా యాజ్ఞవల్క్యశ్చ జాతూకర్ణ్యస్తథారుణిః

॥ 6-15-13 ॥

రోమశశ్శ్యవనో దత్త ఆసురిః సపతంజలిః

ఋషిర్వేదశిరా బోధ్యః మునిః పంచశిరాస్తథా

॥ 6-15-14 ॥

హిరణ్యనాభః కౌసల్యః శ్రుతదేవ ఋతధ్వజః

ఏతే పరే చ సిద్ధేశాశ్చరంతి జ్ఞానహేతవః

॥ 6-15-15 ॥

తస్మాద్యువాం గ్రామ్యపశోర్మమ మూఢధియః ప్రభూ

అంధే తమసి మగ్నస్య జ్ఞానదీప ఉదీర్యతాం

॥ 6-15-16 ॥

అంగిరా ఉవాచ

అహం తే పుత్రకామస్య పుత్రదో_స్త్వంగిరా నృప

ఏష బ్రహ్మసుతః సాక్షాన్నారదో భగవాన్ ఋషిః

॥ 6-15-17 ॥

ఇత్థం త్వాం పుత్రశోకేన మగ్నం తమసి దుస్తరే

అతదర్హమనుస్మత్య మహాపురుషగోచరం

॥ 6-15-18 ॥

అనుగ్రహాయ భవతః ప్రాప్తావావామిహ ప్రభో

బ్రహ్మణ్యో భగవద్భక్తో నావసీదితుమర్హతి

॥ 6-15-19 ॥

లతదైవ తే పరం జ్ఞానం దదామి గృహమాగతః

జ్ఞాత్వాన్యాభినివేశం తే పుత్రమేవ దదావహం

॥ 6-15-20 ॥

అధునా పుత్రిణాం తాపో భవతైవానుభూయతే

ఏవం దారా గృహో రాయో వివిధైశ్వర్యసంపదః

॥ 6-15-21 ॥

శబ్దాదయశ్చ విషయాశ్చలా రాజ్యవిభూతయః

మహీ రాజ్యం బలం కోశో భృత్యామాత్యసుహృజ్ఞానాః

॥ 6-15-22 ॥

సర్వేఽపి శూరసేనేమే శోకమోహభయార్తిదాః

గంధర్వనగరప్రఖ్యాః స్వప్నమాయామనోరథాః

॥ 6-15-23 ॥

దృశ్యమానా వినార్థేన న దృశ్యంతే మనోభవాః

కర్మభిర్ధ్యాయతో నానాకర్మాణి మనసోఽభవన్

॥ 6-15-24 ॥

అయం హి దేహినో దేహేహా ద్రవ్యజ్ఞానక్రియాత్మకః

దేహినో వివిధక్లేశసంతాపకృదుదాహృతః

॥ 6-15-25 ॥

తస్మాత్స్వస్థేన మనసా విమృశ్య గతిమాత్మనః

ద్వైతే ద్రువార్థవిశ్రంభం త్యజోపశమమావిశ

॥ 6-15-26 ॥

నారద ఉవాచ

ఏతాం మంత్రోపనిషదం ప్రతీచ్ఛ ప్రయతో మమ

యాం ధారయన్ సప్తరాత్రాద్ద్రష్టా సంకర్షణం ప్రభుం

॥ 6-15-27 ॥

యత్పాదమూలముపసృత్య నరేంద్ర పూర్వే

శర్వాదయో భ్రమమిమం ద్వితయం విసృజ్య

సద్యస్తదీయమతులానధికం మహిత్వం

ప్రాపుర్భవానపి పరం న చిరాదుపైతి

॥ 6-15-28 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే పంచదశో_ధ్యాయః

అథ శ్రీమద్భాగవతే పారమహంస్యాం సంహితాయాం షష్ఠస్కంధే షోడశో_ధ్యాయః

శ్రీశుక ఉవాచ

అథ దేవఋషీ రాజన్ సంపరేతం నృపాత్మజం

దర్శయిత్వేతి హోవాచ జ్ఞాతీనామనుశోచతాం

॥ 6-16-1 ॥

నారద ఉవాచ

జీవాత్మన్ పశ్య భద్రం తే మాతరం పితరం చ తే

సుహృదో బాంధవాస్తప్తాః శుచా త్వత్ప్రతయా భృశం

॥ 6-16-2 ॥

కలేవరం స్వమావిశ్య శేషమాయుః సుహృద్భృతః

భుంక్ష్వ భోగాన్ పితృప్రత్తానధితిష్ఠ నృపాసనం

॥ 6-16-3 ॥

జీవ ఉవాచ

కస్మిన్ జన్మన్యమీ మహ్యం పితరో మాతరో_భవన్

కర్మభిర్భ్రామ్యమాణస్య దేవతిర్ఙ్ఘ్రియోనిషు

॥ 6-16-4 ॥

బంధుజ్ఞాతృరిమధ్యస్థమిత్రోదాసీనవిద్విషః

సర్వ ఏవ హి సర్వేషాం భవంతి క్రమశో మిథః

॥ 6-16-5 ॥

యథా వస్తూని పణ్యాని హేమాదీని తతస్తతః

పర్యటంతి నరేష్వేవం జీవో యోనిషు కర్తృషు

॥ 6-16-6 ॥

నిత్యస్యార్థస్య సంబంధో హ్యనిత్యో దృశ్యతే నృషు

యావద్యస్య హి సంబంధో మమత్వం తావదేవ హి

॥ 6-16-7 ॥

ఏవం యోనిగతో జీవః స నిత్యో నిరహంకృతః

యావద్యత్రోపలభ్యేత తావత్స్వత్వం హి తస్య తత్

॥ 6-16-8 ॥

విష నిత్యోఽవ్యయః సూక్ష్మ విష సర్వాశ్రయః స్వదృక్
ఆత్మమాయాగుణైర్విశ్వమాత్మానం సృజతి ప్రభుః

|| 6-16-9 ||

న హ్యస్యాతిప్రియః కశ్చిన్ నాప్రియః స్వః పరోఽపి వా
వికః సర్వధియాం ద్రష్టా కర్తణాం గుణదోషయోః

|| 6-16-10 ||

నాదత్త ఆత్మా హి గుణం న దోషం న క్రియాఫలం
ఉదాసీనవదాసీనః పరావరదృగీశ్వరః

|| 6-16-11 ||

శ్రీశుక ఉవాచ

ఇత్యుదీర్య గతో జీవో జ్ఞాతయస్తస్య తే తదా
విస్మితా ముముచుః శోకం భిత్వాఽత్మస్నేహశృంఖలాం

|| 6-16-12 ||

నిర్ఘ్రత్య జ్ఞాతయో జ్ఞాతేర్దేహం కృత్వోచితాః క్రియాః
తత్యజుర్దుస్త్యజం స్నేహం శోకమోహభయార్తిదం

|| 6-16-13 ||

బాలఘోష్ట్ర వ్రీడితాస్తత్ర బాలహత్యాహతప్రభాః
బాలహత్యావ్రతం చేరుర్బాహ్మణైర్యన్నిరూపితం
యమునాయాం మహారాజ స్మరంత్యో ద్విజభాషితం

|| 6-16-14 ||

స ఇత్థం ప్రతిబుద్ధాత్మా చిత్రకేతుర్ద్విజోక్తిభిః
గృహాంధకూపాన్నిష్కాంతః సరఃపంకాదివ ద్విషః

|| 6-16-15 ||

కాలింద్యాం విధివత్స్నాత్వా కృతపుణ్యజలక్రియః
మానేన సంయతప్రాణో బ్రహ్మపుత్రావవందత

|| 6-16-16 ||

అథ తస్మై ప్రపన్నాయ భక్తాయ ప్రయతాత్మనే
భగవాన్నారదః ప్రీతో విద్యామేతామువాచ హ

|| 6-16-17 ||

ఓం నమస్తుభ్యం భగవతే వాసుదేవాయ ధీమహి
ప్రద్యుమ్నాయానిరుద్ధాయ నమః సంకర్షణాయ చ

|| 6-16-18 ||

నమో విజ్ఞానమాత్రాయ పరమానందమూర్తయే
ఆత్మారామాయ శాంతాయ నివృత్తద్వైతదృష్టయే

|| 6-16-19 ||

ఆత్మానందానుభూత్యైవ స్యస్తశక్త్యార్మయే నమః
హృషీకేశాయ మహతే నమస్తే విశ్వమూర్తయే

॥ 6-16-20 ॥

వచస్యపరతేఽప్రాప్య య ఏకో మనసా సహ
అనామరూపశ్చిన్మాత్రః సోఽవ్యాన్నః సదసత్పరః

॥ 6-16-21 ॥

యస్మిన్నిదం యతశ్చేదం తిష్ఠత్యప్యేతి జాయతే
మృణ్మయేష్వివ మృజ్జాతిస్తస్మై తే బ్రహ్మణే నమః

॥ 6-16-22 ॥

యన్న స్పృశంతి న విదుర్మనోబుద్ధీంద్రియాసవః
అంతర్బహిశ్చ వితతం వ్యోమవత్తన్నతోఽస్త్వహం

॥ 6-16-23 ॥

దేహేంద్రియప్రాణమనోధియోఽమీ
యదంశవిద్ధాః ప్రచరంతి కర్మసు
నైవాన్యదా లోహమివాప్రతప్తం
స్థానేషు తద్ద్రష్టృపదేశమేతి

॥ 6-16-24 ॥

ఓం నమో భగవతే మహాపురుషాయ మహానుభావాయ
మహావిభూతిపతయే సకలసాత్వతపరివృధ
నికరకరకమలకుడ్మలోపలాలితచరణా
రవిందయుగల పరమ పరమేష్ఠిన్ నమస్తే

॥ 6-16-25 ॥

శ్రీశుక ఉవాచ

భక్తాయైతాం ప్రపన్నాయ విద్యామాదిశ్య నారదః
యయావంగిరసా సాకం ధామ స్వాయంభువం ప్రభో

॥ 6-16-26 ॥

చిత్రకేతుస్తు విద్యాం తాం యథా నారదభాషితాం
ధారయామాస సప్తాహమభ్యక్షః సుసమాహితః

॥ 6-16-27 ॥

తతః స సప్తరాత్రాంతే విద్యయా ధార్యమాణయా
విద్యాధరాధిపత్యం స లేభేఽప్రతిహతం నృప

॥ 6-16-28 ॥

తతః కతిపయా హోభిర్విద్యయేద్ధమనోగతిః
జగామ దేవదేవస్య శేషస్య చరణాంతికం

॥ 6-16-29 ॥

మృణాలగౌరం శితివాససం స్ఫుర
త్కిరీటకేయూరకటిత్రకంకణం
ప్రసన్నవక్తారుణలోచనం వృతం
దదర్శ సిద్ధేశ్వరమండలైః ప్రభుం

॥ 6-16-30 ॥

తద్దర్శనధ్వస్తసమస్తకిల్బిషః
స్వస్థామలాంతఃకరణోఽభ్యయాన్మునిః
ప్రవృద్ధభక్త్యా ప్రణయాశ్రులోచనః
ప్రహృష్టరోమాఽఽనమదాదిపూరుషం

॥ 6-16-31 ॥

స ఉత్తమశ్లోకపదాబ్జవిష్టరం
ప్రేమాశ్రులేశైరుపమేహయన్ ముహూః
ప్రేమోపరుద్ధాఖిలవర్ణనిర్గమో
నైవాశకత్తం ప్రసమీడితుం చిరం

॥ 6-16-32 ॥

తతః సమాధాయ మనో మనీషయా
బభాష ఏతత్ప్రతిలబ్ధవాగసౌ
నియమ్య సర్వేంద్రియబాహ్యవర్తనం
జగద్గురుం సాత్వతశాస్త్రవిగ్రహం

॥ 6-16-33 ॥

చిత్రకేతురువాచ

అజిత జితః సమమతిభిః సాధుభి
ర్భవాన్ జితాత్మభిర్భవతా
విజితాస్తేఽపి చ భజతామకామాత్మనాం
య ఆత్మదోఽతికరుణః

॥ 6-16-34 ॥

తవ విభవః ఖలు భగవన్
జగదుదయస్థితిలయాదీని
విశ్వసృజస్తేఽశాంశాస్త్రత్ర
మృషో స్పర్థంతే పృథగభిమత్యా

॥ 6-16-35 ॥

పరమాణుపరమమహతోస్త్వ
మాద్యంతాంతరవర్తీ త్రయవిధురః
ఆదావంతేఽపి చ సత్త్వానాం
యద్రువం తదేవాంతరాలేఽపి

॥ 6-16-36 ॥

క్షిత్యాదిభిరేష కిలావృతః
సప్తభిర్దశగుణోత్తరైరండకోశః
యత్ర పతత్యణుకల్పః
సహండకోటికోటిభిస్తదనంతః

॥ 6-16-37 ॥

విషయతృషో నరపశవో
య ఉపాసతే విభూతీర్న పరం త్వాం
తేషామాశిష ఈశ తదను
వినశ్యంతి యథా రాజకులం

॥ 6-16-38 ॥

కామధియస్త్వయి రచితా
న పరమ రోహంతి యథా కరంభబీజాని
జ్ఞానాత్మన్యగుణమయేజి
గుణగణతోఽస్య ద్వంద్వజాలాని

॥ 6-16-39 ॥

జితమజిత తదా భవతా
యదాహ భాగవతం ధర్మమనవద్యం
నిష్కించనా యే మునయ ఆత్మారామా
యముపాసతేఽపవర్గాయ

॥ 6-16-40 ॥

విషమమతిర్న యత్ర సృణాం
త్వమహమితి మమ తవేతి చ యదన్యత్ర
విషమధియా రచితో యః
స హ్యవిశుద్ధః క్షయిష్ణురధర్మబహులః

॥ 6-16-41 ॥

కః క్షేమో నిజపరయోః

కియానర్థః స్వపరద్రుహో ధర్మేణ

స్వద్రోహోత్తవ కోపః

పరసంపీడయా చ తథాధర్మః

॥ 6-16-42 ॥

న వ్యభిచరతి తవేక్షా యయా

హ్యభిహితో భాగవతో ధర్మః

స్థిరచరసత్త్వకదంబేష్వపుథగ్ధియో

యముపాసతే త్వార్యాః

॥ 6-16-43 ॥

న హి భగవన్నఘటితమిదం

త్వద్ధర్మనాన్ప్రణామఖిలపాపక్షయః

యన్నామ సకృచ్ఛ్రవణాత్పుల్కసకోఽపి

విముచ్యతే సంసారాత్

॥ 6-16-44 ॥

అథ భగవన్ వయమధునా

త్వదవలోకపరిమృష్టాశయమలాః

సురఋషిణా యదుదితం తావకేన

కథమన్యథా భవతి

॥ 6-16-45 ॥

విదితమనంత సమస్తం తవ

జగదాత్మనో జనైరిహోచరితం

విజ్ఞాప్యం పరమగురోః కియదివ

సవితురివ ఖద్యోతైః

॥ 6-16-46 ॥

నమస్తుభ్యం భగవతే సకలజగ

త్ప్రితిలయోదయేశాయ

దురవసితాత్మగతయే

కుయోగినాం భిదా పరమహంసాయ

॥ 6-16-47 ॥

యం వై శ్వసంతమను విశ్వసృజః శ్వసంతి
యం చేకితానమను చిత్తయ ఉచ్చకంతి
భూమండలం సర్వపాయతి యస్య మూర్ధ్ని
తస్మై నమో భగవతే_స్తు సహస్రమూర్ధ్నే

॥ 6-16-48 ॥

శ్రీశుక ఉవాచ

సంస్తుతో భగవానేవమనంతస్తమభాషత
విద్యాధరపతిం ప్రీతశ్చిత్రకేతుం కురూద్వహ

॥ 6-16-49 ॥

శ్రీభగవానువాచ

యన్నారదాంగిరోభ్యాం తే వ్యాహృతం మే_నుశాసనం
సంసిద్ధో_సి తయా రాజన్ విద్యయా దర్శనాచ్చ మే

॥ 6-16-50 ॥

అహం వై సర్వభూతాని భూతాత్మా భూతభావనః
శబ్దబ్రహ్మ పరం బ్రహ్మ మమోభే శాశ్వతీ తనూ

॥ 6-16-51 ॥

లోకే వితతమాత్మానం లోకం చాత్మని సంతతం
ఉభయం చ మయా వ్యాప్తం మయి చైవోభయం కృతం

॥ 6-16-52 ॥

యథా సుషుప్తః పురుషో విశ్వం పశ్యతి చాత్మని
ఆత్మానమేకదేశస్థం మన్యతే స్వప్న ఉత్థితః

॥ 6-16-53 ॥

ఏవం జాగరణాదీని జీవస్థానాని చాత్మనః
మాయామాత్రాణి విజ్ఞాయ తద్రష్టారం పరం సృరేత్

॥ 6-16-54 ॥

యేన ప్రసుప్తః పురుషః స్వాపం వేదాత్మనస్తదా
సుఖం చ నిర్గుణం బ్రహ్మ తమాత్మానమవేహి మాం

॥ 6-16-55 ॥

ఉభయం సృరతః పుంసః ప్రస్వాపప్రతిబోధయోః
అన్వేతి వ్యతిరిచ్యేత తజ్ఞానం బ్రహ్మ తత్పరం

॥ 6-16-56 ॥

యదేతద్విస్మృతం పుంసో మద్భావం భిన్నమాత్మనః
తతః సంసార ఏతస్య దేహాద్దేహో మృతేర్మృతిః

॥ 6-16-57 ॥

లభ్యేహ మానుషీం యోనిం జ్ఞానవిజ్ఞానసంభవాం
ఆత్మానం యో న బుద్ధ్యేత న క్వచిత్కేమమాప్పుయాత్

॥ 6-16-58 ॥

స్మృత్వేహాయాం పరిక్లేశం తతః ఫలవిపర్యయం
అభయం చాప్యనీహాయాం సంకల్పాద్విరమేత్కవిః

॥ 6-16-59 ॥

సుఖాయ దుఃఖమోక్షాయ కుర్వాతే దంపతీ క్రియాః
తతో_నివృత్తిరప్రాప్తిర్దుఃఖస్య చ సుఖస్య చ

॥ 6-16-60 ॥

ఏవం విపర్యయం బుద్ధ్వా నృణాం విజ్ఞాభిమానినాం
ఆత్మనశ్చ గతిం సూక్ష్మాం స్థానత్రయవిలక్షణాం

॥ 6-16-61 ॥

దృష్టశ్రుతాభిర్మాత్రాభిర్నిర్ముక్తః స్వేన తేజసా
జ్ఞానవిజ్ఞానసంతుష్టో మద్భక్తః పురుషో భవేత్

॥ 6-16-62 ॥

ఏతావానేవ మనుజైర్యోగనైపుణ్యబుద్ధిభిః
స్వార్థః సర్వాత్మనా జ్ఞేయో యత్పరాత్మైకదర్శనం

॥ 6-16-63 ॥

త్వమేతచ్ఛ్రద్ధయా రాజన్నప్రమత్తో వచో మమ
జ్ఞానవిజ్ఞానసంపన్నో ధారయన్నాశు సిద్ధసి

॥ 6-16-64 ॥

శ్రీశుక ఉవాచ

ఆశ్వాస్య భగవానిత్థం చిత్రకేతుం జగద్గురుః
పశ్యతస్తస్య విశ్వాత్మా తతశ్చాంతర్దధే హరిః

॥ 6-16-65 ॥

ఇతి శ్రీమద్భాగవతే పారమహంస్యాం సంహితాయాం షష్ఠస్కంధే షోడశో_ధ్యాయః

॥అథ క్షమా పార్థనా॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ పార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

